

# प्रकाशक

## की ओर से



### र

ैन का यह अंक चंद्रमा पर मानव के पहली बार उतरने की 40वीं वर्षगांठ की खुशी मना रहा है। वैश्विक उपग्रह टेलीविजन के दौर के बहुत पहले अमेरिकियों और दुनियाभर में अन्य लोगों ने अमेरिकी अंतरिक्ष यात्रियों नील आर्मस्ट्रॉग और बज़ एल्ड्रिन को अचरज के भाव के साथ देखा। आर्मस्ट्रॉग ने 20 जुलाई 1969 को चंद्रयान से उतरने पर कहा, “यह मानव के लिए छोटा कदम है लेकिन मानवता के लिए बड़ी छलांग।” इस बारे में आप <http://www.youtube.com/watch?v=HCT1BwWE2gA> पर वीडियो देख सकते हैं और अंतरिक्ष यात्रियों की दुनिया से रूबरू हो सकते हैं। अपोलो 11 के मिशन की उपलब्धि हजारों वैज्ञानिकों, इंजीनियरों, पायलटों और अन्य लोगों के एक दशक के काम की उपलब्धि है। जिन लोगों ने इसे होते हुए देखा, वे तुरंत समझ गए कि “ऐतिहासिक क्षण” क्या होता है।

उसके बाद के चार दशकों में चंद्रमा की और भी कई यात्राएं की गई हैं- लेकिन अब तक सिर्फ 12 व्यक्ति चांद की सतह पर भ्रमण कर पाए हैं। वाशिंगटन डी.सी. में माल पर स्मिथसॉनियन के नेशनल एयर एंड स्पेस म्यूजियम में जाने वाले लोग चंद्रमा की चट्ठानों के टुकड़ों को छूकर और अंतरिक्ष यात्रियों को सुरक्षित यात्रा पर ले जाने वाले अपोलो 11 के कमांड मॉड्यूल कोलंबिया को देखकर रोमांचित हो उठते हैं। तुरत-फुरत वेब सर्च करने पर पृथ्वी पर सैकड़ों समारोह मनाए जाने की योजना बारे में पता चलेगा। अंतरिक्ष से अपोलो 11 और अन्य द्वारा पृथ्वी पर भेजे गए फोटो अद्भुत थे। चंद्रमा की कक्षा के चक्कर लगाने के दौरान अंतरिक्ष से लिए गए पृथ्वी के प्रसिद्ध “अर्थ राइजिंग” फोटो से समकालीन पर्यावरण आंदोलन की शुरुआत में मदद मिली। इसने निश्चित तौर पर बहुत सा संगीत जारी करवाया। एक अमेरिकी वेब कंपनी ने इसे <http://www.moonlightsys.com/themoon/tunes.html> पर दर्ज भी किया है।

अंतरिक्ष की यात्रा एक जोखिम भरा काम है। पिछले दशकों में हम इस बात को जान गए हैं। हालांकि चांद पर उतरने का क्षण ऐतिहासिक था लेकिन चांद की सतह पर उछलते समय आर्मस्ट्रॉग और एल्ड्रिन पक्के तौर पर यह नहीं जानते थे कि वे सुरक्षित पृथ्वी पर लौट पाएंगे या नहीं। ऐसा पहले कभी नहीं हुआ था। जब तक वे सफल नहीं हो गए, वे इस बारे में नहीं जानते थे। स्पैन और इसके पाठक इस सफलता का जश्न मनाते हैं और साथ ही भविष्य के अंतरिक्ष अभियानों की प्रतीक्षा करते हैं।

इस महीने हम अमेरिका के कारोबारी लोगों, दुकान मालिकों से लेकर बड़ी कंपनियों के सी.ई.ओ. तक, की विविधता और प्रतिभा का उत्सव मनाने वाले लेखों की शृंखला भी प्रस्तुत कर रहे हैं। हमें उम्मीद है कि आप विभिन्न पृष्ठभूमियों के अमेरिकी उद्यमियों के प्रोफाइल को दिलचस्प पाएंगे जिन्होंने अपनी ज़िंदगी के अनूठे अनुभवों का इस्तेमाल समस्याओं को हल करने, बड़े सपने देखने, और अपने ग्राहकों को सेवा और उत्पाद मुहैया कराने के लिए किया है। इनमें से बहुत से लोगों का भारतीय नाता भी है। हम साहित्य, यात्रा, धर्म और कला के बारे में भी लेख प्रस्तुत कर रहे हैं जो अमेरिका की विविधता की थीम को विकसित करती है। आठ साल में पहली बार अमेरिका के स्वतंत्रता दिवस 4 जुलाई को स्टेच्यू ऑफ लिबर्टी के क्राउन को दर्शकों के लिए खोला गया। यहां आप बिल्कुल ऊपर तक जाइए- जो काफी रोमांचक है। यदि आप न्यू यॉर्क सिटी जा रहे हैं, इस साल या किसी अन्य साल, तो हमें उम्मीद है कि आपको अमेरिका के स्वतंत्रता और अवसरों के इस स्थल पर जाने में आनंद आएगा- एक ऐसा स्थल जो हमेशा रोमांचित करता है। स्टेच्यू ऑफ लिबर्टी याद दिलाती है कि अमेरिका आप्रवासियों का देश है। “मुझे दीजिए अपना... लोग जो आजादी के माहौल में सांस लेने के लिए तरस रहे हैं... स्वर्णम दरवाजे के करीब मैं अपना दिया उठाता हूं।” <http://www.libertystatepark.com/emma.htm>